

Vrindavanadvadashivratam

——
వృందావనద్వాదశీవ్రతమ్

——
Document Information



Text title : vRRindAvanadvAdashIvratam

File name : vRRindAvanadvAdashIvratam.itx

Category : devii, tulasI, devI, dvAdasha

Location : doc_devii

Transliterated by : Shree Devi Kumar

Proofread by : Shree Devi Kumar

Description-comments : tulasI viShNu vivAhavidhi, sanatkumArasaMhita

Acknowledge-Permission: Mahaperiaval Trust

Latest update : June 12, 2017

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



వృన్దావనద్వాదశీవ్రతమ్



(వ్రతచూడామణౌ)

తులసీ విష్ణువివాహవిధిః

దేశకాలౌ తతః స్మృత్వా గణేశం తత్ర పూజయేత్ |

పుణ్యాహం వాచయిత్వా౭థ నాస్తీశ్రాద్ధం సమాచరేత్ || ౧ ||

వేదవాద్యాదినిర్ఘోషైః విష్ణుమూర్తిం సమానయేత్ |

తులస్యా నికటే సా తు స్థాప్యా చాస్తర్జితా ఘటైః || ౨ ||

ఆగచ్ఛ భగవన్ దేవ అర్చయిష్యామి కేశవ |

తుభ్యం దదామి తులసీం సర్వకామప్రదో భవ || ౩ ||

దద్యాద్ ద్వివారమర్ఘ్యం చ పాద్యం విష్టరమేవ చ |

తతశ్చాచమనీయం చ త్రిరుక్త్యా చ ప్రదాపయేత్ || ౪ ||

పయో దధి ఘృతం క్షౌద్రం కాంస్యపాత్రపుటే ఘృతమ్ |

మధుపర్కం గృహోణ త్వం వాసుదవ నమో౭స్తు తే || ౫ ||

తతో యే స్వకులచారాః కర్తవ్యా విష్ణుతుష్టయే |

హరిద్రాలేపనాభ్యజ్ఞః కార్యః సర్వం విధాయ చ || ౬ ||

గోధూలి సమయే పూజ్యా తులసీకేశవౌ పునః |

పృథక్పృథక్తతః కార్యౌ సమ్ముఖం మగ్గలం పఠేత్ || ౭ ||

ఇష్టదేశే భాస్వరే తు సజ్కల్పం తు సమర్పయేత్ |

స్వగోత్రప్రవరానుక్త్యా తథా త్రిపురుషాదికమ్ || ౮ ||

అనాదిమధ్యనిధన త్రైలోక్యప్రతిపాలక |

ఇమాం గృహోణ తులసీం వివాహవిధినేశ్వర || ౯ ||

పార్వతీ బీజసమ్భూతాం వృన్దాభస్మని సంస్థితామ్ |

అనాదిమధ్యనిధనాం వల్లభాం తే దదామ్యహమ్ || ౧౦ ||

పయోఘృతైశ్చ నేవాభిః కన్యావద్వర్జితాం మయా |

త్వత్ప్రియాం తులసీం తుభ్యం దాస్యామి త్వం గృహాణ భోః ॥ ౧౧॥

ఏవం దత్వా తు తులసీం పశ్చాత్తౌ పూజయేత్తతః ।

రాత్రౌ జాగరణం కుర్యాత్ వివాహోత్సవపూర్వకమ్ ॥ ౧౨॥

ప్రతివర్షమిదం కుర్యాత్ కార్తికవ్రతసిద్ధయే ।

తతః ప్రభాతసమయే తులసీం విష్ణుమర్చయేత్ ॥ ౧౩॥

వహ్ని సంస్థాపనం కృత్వా ద్వాదశాక్షరవిద్యయా ।

పాయసాజ్య క్షౌద్రతిలైః హునేదష్టోత్తరం శతమ్ ॥ ౧౪॥

తతః స్విష్టకృతం హుత్వా దద్యాత్పూర్ణాహుతిం తతః ।

ఆచార్యం చ సమభ్యర్చ్య హోమశేషం సమాపయేత్ ॥ ౧౫॥

చతురో వార్షికాన్మాసాన్ నియమం యస్య యత్కృతమ్ ।

కథయిత్వా ద్విజేభ్యస్తత్ తథాఽన్యత్పరిపూజయేత్ ॥ ౧౬॥

ఇదం వ్రతం మయా దేవ కృతం ప్రీత్యై తవ ప్రభో ।

నూనం సమూర్ణతాం యాతు త్వత్ప్రసాదాత్ జనార్దన ॥ ౧౭॥

రేవతీతుర్యచరణే ద్వాదశీసంయుతే నరః ।

న కుర్యాత్పారణాం కుర్వన్ వ్రతం నిష్ఫలతాం వ్రజేత్ ॥ ౧౮॥

తతో యేషాం పదార్థానాం వర్జనం తు కృతం భవేత్ ।

చాతుర్మాస్యేఽథవా తూర్జే బ్రాహ్మణేభ్యః సమర్పయేత్ ॥ ౧౯॥

తతః సర్వం సమశ్చియాత్ యద్యదుక్తం వ్రతే స్థితః ।

దమృతిభ్యాం సహైవాత్ర భోక్తవ్యం వా ద్విజైః సహ ॥ ౨౦॥

తతో భుక్తోత్తరం యాని గలితాని దలాని చ ।

తులస్యాస్తాని భుక్త్వా తు సర్వపాపైః ప్రముచ్యతే ॥ ౨౧॥

భోజనానస్తరం విష్టోరర్పితం తులసీదలమ్ ।

భక్షణాత్పాపనిర్ముక్తిః చాన్యాయణ శతాధికమ్ ॥ ౨౨॥

ఇక్షుఖణ్డం తథా ధాత్రీఫలం పూగీఫలం తథా । ।

భుక్త్వా తు భోజనస్యావై తస్యోచ్ఛిష్టం వినశ్యతి ॥ ౨౩॥

ఏషు త్రిషు న భుక్తం చేదైకకమపి యేన తు ।

జ్ఞేయం ఉచ్ఛిష్ట ఆవర్షం నరోఽసౌ నాత్ర సంశయః ॥ ౨౪॥

తతః సాయం పునః పూజ్యౌ ఇక్షువంశైశ్చ మణ్డితౌ ।

తులసీవాసుదేవౌ చ కృతకృత్యో భవేత్తతః ॥ ౨౫॥

తతో విసర్జనం కుర్యాత్ దత్వా దేయాదికం హరేః ।

వైకృణ్ణం గచ్ఛ భగవన్ తులస్యా సహితః ప్రభో ॥ ౨౬॥

మత్కృతం పూజనం గృహ్య సస్తుష్టో భవ సర్వదా ।

గచ్ఛ గచ్ఛ సురశ్రేష్ఠ స్వస్థానం పరమేశ్వర ॥ ౨౭॥

యత్ర బ్రహ్మాదయో దేవాః తత్ర గచ్ఛ జనార్దన ।

ఏవం విసృజ్య దేవేశం ఆచార్యాయ ప్రదాపయేత్ ॥ ౨౮॥

మూర్త్యాదికం సర్వమేవ కృతకృత్యో భవేన్నరః ।

ప్రతివర్షం కరోత్యేవం తులస్యద్వాహనం శుభమ్ ॥ ౨౯॥


ఇహ లోకే పరత్రాపి విపులం సద్యశో భవేత్ ।

ప్రతివర్షం తు యః కుర్యాత్ తులసీకరపీడనమ్ ।


భక్తిమాన్ ధనధాన్యైశ్చ యుక్తో భవతి నిశ్చితమ్ ॥ ౩౦॥

ఇతి సనత్కుమారసంహితాన్తర్గతమ్ వృన్దావనద్వాదశీవ్రతం సమ్పూర్ణమ్ ।

Encoded and proofread by Shree Devi Kumar

——
Vrindavanadvadashivratam

pdf was typeset on February 2, 2024

——
Please send corrections to sanskrit@cheerful.com

